

I L - B I D W I

FOLJU MAHRUĠ DARBTEJN FIX-XAHAR. MID-DIPARTIMENT TAL-BIEDJA

Nru. 19

IT-TNEJN, 16 TA' AWISSU, 1943.

Nru. 19

KELMTEJN MILL-EDITUR

IL-Mieta u l-Bdiewa

TABILHAQQ, il-bdiewa bosta drabi jitqarrqu għaliex ikunu jistennew xi prezzijiet għoljin għal xi prodotti tar-raba' u l-Gvern jiffissa prezz iżjed baxx milli jkun jixtiegu huma. Dan, iżda, huwa pont bil-wisq mehtieg li wiehed jifhmu qabel jibda jfassal u jgasqas dak li jidhirlu kontra l-Gvern.

Hi haġa li jafha kulhadd illi l-Gvern ma jistax iħares biss lejn l-interess ta' parti waħda mill-popo-lazzjoni u jhalli l-parti l-oħra ssofri. Jinhtieg li hu jara li ma jsir xejn li jista' jkun ta' moħ-qrija mingħajr bżonn għal parti jew oħra tal-popo-lazzjoni. Prova sabiħa ta' dan għandna fil-kas tal-patata tax-xitwa tas-sena li għaddiet. Il-Gvern xtara bin-nofs lira minn għand il-bdiewa, hallas fuqha s-senserija, hallas il-qliġh lil tal-ħwienet li qassmuha, kellu spejjeż fil-gbir u t-tqassim tagħha, u ma' dan kollu bieghha lil min jiekol bis-skut! B'hekk il-Gvern hallas lill-bidwi prezz li hu deheru li dak iż-żmien kien jisthoqqlu għat-tbatijiet li sofra, u fl-istess ħin hu halla lil min jiekol jixtrih bi prezz wisq inqas milli kienet tiswa.

Iżda m'għandniex ninsew li dan kien ġara fi żmien ieħor, fi żmien meta Malta tagħna kienet imħakna mill-ghadu lejl u nhar, u meta l-bdiewa kienu wkoll qegħdin jagħmlu hiltom kolha biex ilaħħqu l-prodotti mehtieġa għall-ikel. Alla jħares kellna ndumu f'assedju bħal dak għal żmien itwal milli domna, għaliex ukoll i-bdiewa li kienu qegħdin jaqilgħu flus mhux hażin kienu wkoll jibdew jilmentaw bl-ikrah. Fi ftit kliem il-posizzjoni li konna fiha dak iż-żmien kienet "sitwazzjoni artifiċjali" u l-bniedem ma jistax idum wisq jgħix f'sitwazzjoni artifiċjali mingħajr ma jgib konsegwenzi koroh.

Bil-grazzja t'Alla, l-imblokk ta' Malta għalaq, u għalaq b'rebħa kbira għall-Alleati. Ma' dik ir-rebħa għabet għal kollox dik is-sitwazzjoni artifiċjali li kienet inħolqot. Il-bdiewa ħadmu sħiħ, u l-hidma tagħhom tibqa' dejjem tissemma fl-istorja ta' dawn il-Ġzejjer. Issa meta għadda dak iż-żmien, u l-ħruxija tal-imblokk m'għadhiex tinħass iżjed fuqna, tkun tassew haśra mill-ikbar jekk aħna, imħabba t-tgergir li ngorru għall-prezzijiet, nitilfu dak il-ġieħ hekk sabiħ u kbir li bih għogħbha żzejjinna d-dinja kif iddur.

Iż-Żmien tagħna hu ż-Żmien li għad irid jiġi

Bosta nies fid-dinja jħarsu lejn il-gwerra bħala l-isbaħ u l-aħjar opportunità biex jistagħnew malajr. Dan hu żball kbir; u aħna bħala Kattoliċi ma nistgħux ma nikkundannawha. Aħna anzi nistgħu nifhmu kemm hu żball kbir dak li wiehed jipprova jistagħna minn fuq il-gwaj u minn fuq id-dwejjeq u t-tixrid ta' demm ta' ħutu u ta' qrabatu. Huwa

tabilhaqq li l-flus li wiehed jaqla' mill-gwaj ta' haddieħor fi żmenijiet bħal dawn ma jista' qatt ikollhom il-barka t'Alla.

L-Alleati — li minnhom Malta tagħmel biċċa — qed jiġġieldu għal-libertà u l-helsien tal-ġnus tad-dinja mn'idejn id-dittaturi li dejjem kienu jieklu mingħajr ma jixbgħu. Aħna għal daqshekk għandna nħarsu lejn dan iż-żmien bħala żmien tas-sakrificcju u tat-tbatija li, fl-istess ħin hu bil-bosta mehtieg sakemm aħna niksbu r-rebħa ta' l-aħħar li mbagħad iggibilna l-fjur tal-paċi u tal-kwiet. It-tama tagħna għandha tkun għaž-żmien li ġej, li aħna nħarsu lejha bil-tama kbira u qaw-wija li l-Gvern imexxina u jgħinna nibdew haġja ġdida li fiha l-bdiewa jistgħu jgħixu bħal ġnus oħra, kif jixraq, u xejn inqas minn bdiewa f'naħiet oħra tal-kbir u gloriuż Imperu Inġliż.

Aħna għal-daqshekk għandna nħarsu biss lejn iż-żmien li ġej li nittamaw li jkun għall-bdiewa u għall-biedja żmien ġdid, żmien li fih wiehed jista' jinsa t-tbatijiet tal-imghoddi, żmien li jgħix ta' bniedem, żmien li fih dak li jixtri jixtrih bil-haqq u dak li jbigħ ibigħu bil-haqq. F'dak iż-żmien il-bdiewa allura isibu l-hlas. — **MELA NIMXU BIL-KURAGĠ LEJN IL-PROGRESS!**

—:x:—

IT-TFAL JISTGħU JGħINU

Kull missier hu fid-dmir li jwarrab minn fuq uliedu kull xeħta għall-għažż. Il-għažż hu ikrah wisq u hu bosta drabi kaġun ta' vizzii koroh li jistgħu jwasslu lill-bniedem f'għamil kriminali li iġib konsegwenzi kbar.

Meta t-tfal jibgħu lura fl-iskola, flok li wiehed iħallihom jiġġerrew 'l hawn u 'l hinn u jagħmluha ma' xi kum-pannija hażina għandu iġhallimhom affarijiet mehtieġa li deijem ikun hemm f'kull razzett jew f'kull għaloa. Bħall-ikieku t-tinċija mill-haxix hażin hi haġa li kull tifel jew tifla jista' jagħmilha bħall-ikieku xein; it-tmiġ tat-tiżieġ jew ta' annimali oħra hi wkoll biċċa faċli li t-tfal jista' wiehed jinkarigahom jiehdu hsiebha kulium.

Hi haġa bil-bosta sabiħa li t-tfal iggagħhalhom iħossu ftit tar-responsabbiltà minn żgħożithom. Huma jitiigħu iżied bil-għaqal u jagħmlu ġenerazzjoni tajba għaž-żmien li ġej.

Meta t-tfal jagħmlu xi osservazzjoni, tkun kemm tkun innocenti u ta' bla importanza, isimeghuha bis-simpatija. Meta tingħata xi biċċa xogħol fir-raba' hi haġa tal-għaġeb kemm jaqdbu malair u kemm jidraw malair josservaw xi hwelieġ li ma iktuwx flokhom, bħalma huma l-mard tat-tjur u l-mard tal-prodotti.

Jekk it-tfal ta' żmien mhux żgħir wisq jiġu mgħallmin kif jiehdu annimal, bħal žiemel jew debba iew xi annimal ieħor, minn post għall-ieħor, huma jrabbu fihom infushom jurażż kbir u kunfidenza.

Iżda qatt tagħmel l-iżball li tagħtihom xi biċċa xogħol li taf li ma jafux jagħmiuha qabel ma tfissirihom tajjeb u tkun taf żgur li fehmuha. Jekk ikollhom jagħmlu xi haġa li ma jafux, huma aktarx jiskartawha fir-nofs u malair jiehdu dak il-vizzju li x-xogħol iħalluh nofsu mitmum.

IL-MARD TAD-DWIELI

Il-Mard tad-Dwieli u l-Bexx

FIL-GZEJGER taghna nitilfu hafna gheneb kaġun ta' mard li bi fut ta' għaqal nistgħu kieku nehilsu minnu. Il-bidwi bosta drabi jibixx biex jilqa' l-mard, iżda ma hux biżżejjed li wiehed ibixx, jiġtiegħ ukoll ibixx tajjeb u fil-waqt.

Sew meta l-marda tnixxef bil-mod il-mod il-weraq, kif ukoll meta tmiss l-egħnieqed nejja jew misjura, kmieni jew tard, il-ħsara li tagħmel tkun bil-bosta kbira.

X'uhud mill-bdiewa jgħidu li ma jimporta xejn jekk il-marda tmiss il-weraq basta ma tmissx l-egħnieqed. Dawn jagħmlu żball meta jabsbu hekk, għaliex il-weraq huma l-pulmun tal-pjanta. Bis-saħħa tal-weraq il-pnjanta tixrob l-arja, tħaddem is-sustanzi li tixrob mill-art, u fi żmien il-ħsad, iz-xogħol li jagħmlu l-weraq, insibu fil-ġheneb il-lewn, iz-zokkor, l-aċċu, u sustanzi oħra li bihom nagħmlu nbid tajjeb u ta' saħħa. Jekk inti taqta' l-weraq minn dielja meta l-egħnieqed ikunu għadhom iżgħar, l-ġheneb jibqa' iżgħir, l-ġhenbiet jibqgħu hodur, il-laħam tagħhom qares u toġhmtu hażina.

Il-Peronospora

Marda qalila li ftit jew wisq tidher kull staġun hi l-peronospora. Din hi marda li ilha magħrufa iżjed minn 100 sena. F'Malta ndunajna l-ewwel darba biha fl-1889. Fl-1911 din il-marda għamlet ħsara bil-bosta kbira f'dawn il-ġzejjer.

Il-peronospora għejja minn fungu rqiġ li jibda biex im'ss wiċċ il-weraq li fuqhom jidher bħala tbajja' safranin. Dawn it-tbajja' jikbru bil-mod il-mod, isiru ta' lewn kan-nella, jinxfu u jitqarġu. Minn taht il-weraq dawn it-tbajja' jkunu għall-ewwel bħal tal-wiċċ iżda mbagħad jimtlew bi trab abjad irqiġ li malli tmissu jiffarfar. Dan it-trab hu ż-żerriegħa tal-marda u bih il-marda tixtered malajr. F'jum hiemed bir-riħ isfel, b'temperatura daqsxejn shuna, il-marda tixgħel u tixtered fuq id-dwieli kollha tal-qrib, u minn dawk tal-qrib għal oħrajn iżjed bogħod. Fuq dwieli li jkunu f'xi rokna dellija, il-marda tixgħel iżjed malajr.

Il-marda tidher ukoll fuq l-egħnieqed. Kemm fuq dawk li żahrū kif ukoll fuq l-oħrajn li jkunu għadhom ma żahrux il-marda tista' tidher ukoll fuq l-ġhenbiet fl-aqwa tas-sajf.

Jekk il-marda tal-Peronospora tmiss l-egħnieqed, sew jekk dawn ikunu għadhom jizahrū, kemm jekk l-ġheneb ikun kbir, allura l-ħsara tkun kbira għaliex teqridhom f'qasir żmien.

Biex nehilsu minn din il-marda jiġtiegħ li aħna nikkumbattuha u nikkumbattuha bil-qalb u kif titlob is-sen-gha. Xogħol magħmul b'nofs qalb u kif ġie ġie ma hux haġ'oħra għajr telf ta' żmien u rimi ta' flus.

Jiġtiegħ inbixxu fil-waqt u meta jinhtiegħ

Biex nikkumbattu din il-marda, jiġtiegħ inbixxu, u nbixxu fil-waqt u meta jinhtiegħ.

Jekk aħna nbixxu bil-mistura burduliża, jiġtiegħ li aħna n'ksbu kupru tajjeb u ġir tajjeb. Il-mistura ssir billi tħallat il-ġir virġni msoffi u magħmul ħalib tal-ġir mal-kupru mahlul fl-ilma. Għal dan ix-xogħol ikkollok bżonn mastella kbira li tasa' erba' bramel ta' l-inbid, barmil tal-ghuda li jasa' 3 jew 4 galluni, biex fih jissaffa l-ġir virġni, filtru tal-fildifferu rqiġ biex minnu ssaffi l-ħalib tal-ġir, u żewġ lasti ta' l-injam biex tħawwad; waħda minnhom twila għall-mastella u l-oħra iqsar għall-barmil.

Għal din it-taħlita għandek bżonn 3 irtal kupru u ratlejn ġir virġni għal kull 36 gallun ilma.

Biex il-bexx jiswa sewwa għal din il-marda, wiehed għandu jbiixx meta r-raħs ikun twil 4 pulzieri; il-bexx ma jagħmilx ħsara, anzi jservi ta' ġid, jekk wiehed ikun qabel ta l-kubrit. Jiġtiegħ ukoll li:—

1. Tbixx xi għaxart sjiem qabel ma l-egħnieqed jizahrū.
2. Tbixx malli ż-żahar jiftaħ.
3. Tbixx wara li ż-żahar jagħqaq.
4. Tbixx għal nofs Lulju.
5. Tbixx għall-aħħar ta' Lulju.

Il-bexx jiġtiegħ isir fuq il-pjanta kollha, fuq il-weraq mill-wiċċ u minn taht, fuq l-egħnieqed u fuq iz-zokk.

Inwissu lill-bdiewa li din is-sena l-bexx hu meħtieġ iżjed minn snin oħra, u dawk li ma jridux jagħlu għandhom jimxu skond dak li għedna.

Il-Mell Dqieqi u kif tilqgħu

Il-marda tal-Mell Dqieqi jew Mell Abjad, li min ma jafx iħallatha mal-peronospora tad-dwieli, hija marda li dan l-aħħar deheret iżjed qawwija, l-iżjed fil-ġonna tad-djar. Dil-marda aktarx tidher fuq il-weraq iżgħar torja tal-pjanta u minn hemm tixtered għal fuq l-egħnieqed. Meta tmiss iż-żahar l-għanqud aktarx jispiċċa jew jekk iġhaqqad allura iġhaqqad wisq ftit ġheneb, li jinkesa bħal trab dqieqi. Meta tidher fuq il-ġheneb, il-marda tagħmel bħal tbajja' griżi li magħhom ikollhom trab fin abjad. Din il-għabra hi ż-żerriegħa tal-marda, u biha l-marda mhux biss tixtered minn sigra għall-oħra, iżda wkoll minn ġnien għall-ieħor u minn għalqa għall-oħra. Il-ġheneb mimsus bil-marda jinqasam u ma jiswa għal xejn.

Għal din il-marda l-aħjar hu l-kubrit tajjeb, jew is-“Shirlan A. G.” Sew il-kubrit kif ukoll is-Shirlan A. G. għandhom jintgħataw xi ġimgha qabel ma l-egħnieqed jizahrū. Malli ż-żahar jiftaħ jinhtiegħ wiehed jargħa' jagħti l-kubrit jew ix-Shirlan u jtenni meta l-għanqud u jekk ikun hemm bżonn malli l-ġheneb jikber ftit, ngħidu aħna daqs piżella.

IL-WERZIEQ

Bħalissa jibda jinstama' l-werzieq iredden minn meta tidher sakemm tghib ix-xemx. Il-ħsara li jagħmel il-werzieq hija li jdejqek bl-aġġat tiegħu. Jingħad li l-werzieq isajjar it-tin. M'għandlax x'ingħidu, dln hja hraf. It-tin isajru ż-żmien u x-xemx u mhux il-werzieq. Il-werzieq ibid fuq iz-zokk niexfa bħal bajd irqiġ daqs ponta ta' labra. Malli jfaqqas, id-dudu tal-werzieq jaq' fl-art u jinzel fuq l-egħruq tas-sigar u jgħix minnhom. Wara xi tlitt snin li jkun kiber u wasal biex isir werzieq, jittla' maz-zokk tas-sigra, joħroġ minn qoxortu u jibda minnufl jittajjar u jwerzaq u jkattar ir-razza.

IL-BUHARRAT

Il-buharrat iġix fil-ħamrija bejn 6 u 18-il pulzier fond. Hawn Malta billi r-raba' hu qasir insibuh iġix f'inqas fond. Minn fejn iħaffer u iġhaddi, il-wiċċ tal-ħamrija jkun maqsum jew imtalla'. Għal haħta tar-reb-biegħa l-buharrat raġel u buharrat mara jgħixu flimkien u l-mara tbid mat-300 bajda. Wara sentejn id-dud li joħroġ mill-fosdqa jikber sewwa. L-iktir li iġix f'ħamrija haħfa, niedja u mdemmla, f'kelma waħda f'raba' saqwi. L-ikel tiegħu huwa l-bebbux u d-dwied li jinsabu ġewwa d-demel. Għalkemm l-għajxien tiegħu huwa d-dud, huwa jħobb ukoll iġerrem ix-xieli tal-prodotti u jqaċċat minn dawk il-pjanti huwa u iġhawwar minn taht il-ħamrija. Huwa jagħmel ukoll ħsara fil-patata billi jtaqqabha u iġhawwarha. Li kieku ma kienx għax jagħmel din il-ħsara fil-pjanti, il-buharrat konna nogħożżu bħalma ngoħożzu l-qanfud, għax jehlisna minn hafna dwied.

Biex jilqa' ruħu mill-ħsarat tal-buharrat il-bidwi jaq-sam qasba min-nofs u jdaħħal go fha x-xieli li jhawwel fl-art. Mezz ieħor li hu tajjeb hafna, u li dlonk juża l-bidwi tagħna, huwa li kull sentejn jew tlieta jnawweb il-wiċċ bir-xgħir jew gamħ. Iżda b'hekk il-bidwi jitlef sena saqwi. Hemm żewġ mezzi oħra biex il-bidwi jilqa' ruħu mill-ħsarat tal-buharrat. Wiehed minnhom huwa munzell demel taż-żiemel fil-għalqa: bil-lejl il-buharrat imur jistahba go fih u l-bidwi fil-ghodu jista' b'hekk jigbru mad-demel. It-tieni wiehed huwa bomblu mtaqqab il-wisa' ta' sitt haħbiet fil-ġnub invell wiehed b'żerriegħa intuskata ġewwa fih, u mgħaddas ġewwa l-ħamrija bit-toqob tal-ġenb invell mas-serbut li l-buharrat ikun iħaffer. Il-buharrat huwa u għad-dej dlonk jidhol ġol-bomblu u jiekol ta' go fih. Hemm min jagħmel bomblu mimli bl-ilma u jqiegħdu ġol-ħamrija f'nofs is-serbut tal-buharrat; il-buharrat huwa u għaddej jidhol mit-toqob tal-ġenb tal-bomblu, jaq' fl-ilma u jegħreq.

B'danakollu ta' min ikun jaf illi l-buharrat, iżjed ma wiehed juża demel artifiċjali (demel ta' barra), inqas isib art tajba biex jirgħa fha. Il-buharrat, għalkemm iħobb id-demel naturali, jibza' wisq mis-Sulfat tal-Ammonja. u fejn wiehed isaqqi b'dan, il-buharrat dlonk jaħrab.

FUQ IZ-ZUNTIER

PEPPI U TONI

PEPPI.—Tajba din ukoll... tajba din... x'kull wahda...

TONI.—Bongu Pepp, x'int aljenat dalghodu xi gralek?...

PEPPI.—X'kull wahda u x'kull wahda, tassew li kultant ta' min igħid li ahna l-bdiewa ma jkollniex x'nagħmlu. X'kull wahda...

TONI.—Iva nista' naf x'il mniegħel gralek ghodu ghodu?... lagħbithomlok Katrin?

PEPPI.—...Ara tghidli hekk ghax inhebb għalik... ghax Katarin tiegħi lili tghożżni...

TONI.—Mela għidli xi gralek...

PEPPI.—Mela nkun għaddej minn hdejn Ninu ta' Fraġwanni u rajtu jaqta' l-fjuri tal-artiċokk, jiena hsibtu...

TONI.—Sewwa... sewwa...

PEPPI.—Hallini nitkellem!... Jiena hsibtu talbuh xi bukkett fjuri għall-knisja, iżda qalli li dak qed jagħmlu ghax is-sengħa moderna hekk titlob. X'kull wahda u x'kull wahda...

TONI.—U kemm il-mniegħel haddtha bi kbira? Sewwa qallek. Is-sengħa titlob illi l-artiċokk wieħed jaqtagħlu l-fjuri jekk jista' jkun b'imqass. Ix-xjenza sabet illi meta taqta' l-fjuri l-għegħiedi jikbru iżjed u aktarx li jagħmel xi żewġ għegħiedi żejda wkoll.

PEPPI.—U x'il-mniegħel qed tghid... X'sabet ix-xjenza? Huwa l-lum ix-xjenzjati m'għandhomx fiex igħaddu ż-żmien? Ghax ma jsibux biex wieħed jilqa' l-bombi? Mohħ il-fjuri ta' l-artiċokk għandhom?! Ara, hallini Ton...

TONI.—Imma m'hix biċċa għida, biċċa li ilna hafna nafuha, imma ahna dejjem minn ta' l-aħħar biex nosservaw irqaqat bħal dawn.

PEPPI.—Ara Ton... hu fastidju kemm trid, imma jien naħseb li din xi biċċa invenzjoni tiegħek... Din xi biċċa biex tbelgħuhieli; biex immur naqta' l-fjuri u tqabbduni ma' Katarin tiegħi.

TONI.—Le... le... Pepp. Dawn mhux affarijiet tač-čajt. Dawn hwejjeg ippruvati. Ara Pepp, meta l-pjan-ta tagħmel il-fjuri, u meta l-fjuri jaqbad jinxef, hi tkun qed tagħmel sforz biex tlaħħaq iż-żerriegħa?

PEPPI.—Kollox sew, sa hawn nifhimha...

TONI.—Allura meta inti taqta' l-fjuri, dik il-forza li l-pjan-ta soltu tahlil biex tgħaqqad iż-żerriegħa tmur biex tħaxxen jew iżzid l-għegħiedi.

PEPPI.—Kos qed tirraġuna Ton... allura???

TONI.—Allura flok toqgħod tidhak u titkellem waħdek bħal haġa belha, meta tara xi haġa għida hekk għandek tibda tippruvaha. Din il-kwistjoni li taqta' l-fjuri mhux biss fl-artiċokk għandek tippruvaha, imma fil-patata wkoll.

PEPPI.—Qed tħajjarni, Ton.

TONI.—Biex inti tkun taf id-differenza, halli biċċa bil-fjuri mhux maqtuġħ u imbagħad osserva l-prodott. Għandek issib differenza għielha.

PEPPI.—Din il-biċċa nippruvaha Ton. Issa haġ'ohra... naqbeż fi kliem iehor. L-affari tal-prezzijiet x'jidhirlek minnha?

TONI.—Għal-liema prezzijiet qed tghid, Pepp?

PEPPI.—Qed ngħid għall-prezzijiet tal-hxejjex u tal-frott Mindu l-affari qiegħda f'idejn il-Gvern, ahna, il-bdiewa sejrin lura bħall-graġ.

TONI.—Jien ma naħsibx bħalek, Pepp. Il-lum il-familji qegħdin tajjeb dwar ir-razzjon, u mhux kulhadd għadu jifttex il-haxix kif kien qabel.

PEPPI.—U hallini minnek, Ton!... Ma tridx tghid jekk jiwilla illi ftit minestra jew soppa mhux kulhadd jagħmilha d-dar, l-iżjed meta ma ssibx haġ'ohra x'tagħmel?

TONI.—Sa hawn naqbel miegħek, imma l-lum jekk wieħed jagħmel ftit minestra fil-bliet jagħmilha darba jew darbtejn fil-gimħa u ma jagħmilhiex kuljum bħalma kien isir qabel.

PEPPI.—Għaliex taħseb hekk?

TONI.—Naħseb hekk għaliex il-lum għandna hafna razzjon,

u wara li wieħed jixtri r-razzjon bil-kemm jib-qagħlu biex jixtri l-haxix! Insomma l-lum in-nies għandhom fuqieħ iġixu u mhux qegħdin fuq il-haxix biss, bħalma konna bħal daż-żmien sena.

PEPPI.—Hekk tassew... ghax jien nara minn Katarin tiegħi... daż-żmien daqqa bil-holwa tať-Tork u daqqa bil-karamelli... Kultant xi biċċa chocolate u xi gallettina wkoll...wiċċ ta' tosta li hi tiekol sehmi wkoll...

TONI.—Allura fuqieħ qed tilmenta?

PEPPI.—Għax jien jidhirli li kieku għall-haxix il-Gvern iħalli l-kwistjoni tal-prezzijiet weħidha bħalma kienet fl-antik, kieku aħjar. Ghax iġġib li għib kieku hadd ma jista' jgħorr.

TONI.—Biċċa bħal din, fi żminijiet bħal dawn, il-Gvern ma jistax jagħmilha; u kieku jagħmilha ahna stess li l-lum qegħdin ingorru, nerġġhu nduru lejn il-Gvern biex jew jirraġuna l-affari jew jaqbeż għalina u...

PEPPI.—Kieku ma nfitxuh xejn, Ton! Kull ma ngħidu hu li ahna ridnieh hekk u allura noqogħdu għalih.

TONI.—Kieku taf x'jigri Pepp, kieku jgri illi xi sensala jidhlu fin-nofs, jixtru min haġa jew ohra kemm ifettlihom, u jikkontrollaw is-swieq huma kif iridu u kif jidhrilhom, u b'hekk ibatu l-bdiewa u jbatil l-poplu wkoll...

PEPPI.—U hallini minnek...

TONI.—Għax, kos, is-sensala xejn ma huma bħal bdiewa. Is-sensala jafu l-affarijiet tagħhom u jafu kif għandhom iżommu s-suq. Il-bdiewa mohħom biss biex jifgaw is-suq bil-prodotti li jkollhom, u meta jagħmlu hekk huma stess ikunu qegħdin iġibu b'idejhom dak li jkun qegħdin jibzghu minnu, jigħifieri t-tbaxxija tal-prezzijiet.

PEPPI.—Din ma nistax nifhimha, Ton?...

TONI.—Is-sensala jistgħu, ngħidu ahna, jixtru l-basal kollu li hawn f'Malta u Għawdex. Huma jafu li, ngħidu ahna, is-suq jiflaħ 500 qantar fil-gimħa, allura huma jiftiehm, jew ukoll kull tant mingħajr ma jiftiehm, jirregulaw ruħhom b'mod li jqiegħdu fis-suq inqas 400 qantar fil-gimħa u b'hekk iżommu s-suq nieqes u b'hekk jiksbu prezzijiet mill-aħjar.

PEPPI.—X'hażen eh?... Imma mbagħad jekk jibqgħalhom hafna għall-aħħar ta' l-istaġun x'jagħmlu, Ton...

TONI.—Għal dak ma jhabblux rashom, Pepp, ghax huma jkollhom ga' hobzhom mahbuż... għall-aħħar ta' l-istaġun irahhsu!... imma wkoll jekk ikollhom jarmu kwantità kbira ta' basal jew prodott iehor li jkun, huma ma jhabblux rashom, għaliex ikunu ga' fdew kollox.

PEPPI.—Allura, inti taħseb li ahna l-bdiewa nistgħu nagħmlu bħalhom?

TONI.—U mela ma nistgħux... Flok niġġennu biex nimlew il-pitkali bil-prodotti tagħna, għandna neħduhom ftit ftit, b'hekk il-haxix u l-frott li nieħdu jigu regulati skond ma jikkonsma s-suq, u b'hekk il-prezzijiet iżommu iżjed regolari.

PEPPI.—Kieku nagħmlu hekk, kieku tajjeb hafna...

TONI.—Jien niżgurak, Pepp, li kieku l-Gvern ma jirregulax il-prezz u l-affarijiet hu, u kieku kellu jħalli l-affarijiet johorġu minn għand il-pitkali bħalma kien isir qabel il-gwerra, kieku l-biċċa l-kbira tal-prodotti — l-iżjed kif qed immexxu l-affarijiet ahna — kieku inqas biss nifduhom.

PEPPI.—Forsi għandek raġun...

TONI.—Mhux forsi, imma għandi raġun żgur, għaliex il-Gvern jahseb għal kulhadd, u għalkemm ahna l-bdiewa naħsbu illi l-Gvern qiegħed kontra tagħna, għandek tkun taf li hu jahseb fil-poplu kollu u jagħmel għal kulhadd dak li jinfteġ...

PEPPI.—Jista' jkun ukoll...

TONI.—Ahna għandna impressjonati bil-prezzijiet li għibna s-sena l-ohra meta kien hawn nuqqas ta' l-ikel f'kollox, u m'ahniex ingħibu quddiem għajnejna li l-lum m'ahna neqsin minn xejn. Ukoll biċċa hekk nsibu-

(Jissokta fil-faċċata 4)

IN-NGHAĠ TAR-RAZZA "EAST FREISIAN"

IL-MEJJET Avukat G. Micallef, li Alla jagħtih il-Genna, fl-1936 kien gieb mill-Germanja r-razza ta' nġhaġ hekk imsejha "East Freisian". Din ir-razza hija magħrufa ma' kullimkien bħala waħda mill-aħjar razez għall-halib, għall-laħam u għall-kwalità u kwantità tas-suf. Għall-kuntrarju, in-nagħga tagħna għandha ftit suf, ta' kwalità iktarx komuni u tarfa' ftit laħam. Għallhekk id-drawwa li nħalltu d-demem mar-razza li semmejna hija mhux biss haġa tajba imma meħtieġa għall-aħħar. Ir-razza *Freisian*, imħabba l-kwalitajiet tajba tagħha, sabiex tkun tista' sservi għall-bżonnijiet kollha mitlubin minn xi postijiet tal-Germanja, ma kienix tista' toħroġ mill-pajjiż tal-Germanja. Il-Gvern ta' Malta kien irnexxielu, madankollu, li jġib permess minn għand il-Gvern Germaniż biex jesporta xi ftit irjus. Konna, għallhekk, ġibna disa' mtaten u hames għebejjer. L-imtaten tqassmu f'Malta u Għawdex qalb ir-rahħa biex il-bdiwa jkun jistgħu jfittxu minnhom in-nagħga tagħhom. Il-Għawdxin għarfu wisq iżjed mill-Maltin il-kwalità ta' din ir-razza, b'mod li b'hekk il-lum għandna wisq iżjed taħlit ta' nisel ta' nġhaġ ma' din ir-razza f'Għawdex milli f'Malta.

Wara li għamilna studju fuq dan t-taħlit ta' nisel, sibna dawn il-vantaġġi:—

a) Billi n-nagħga huma ta' talja akbar, il-ħrief iġibu ruħhom iżjed 'il quddiem. Sibna li piż ta' żewġt iħrief ta' nisel imħallat ma' tar-razza *Freisian*, meta jingratlu wara tliet ġingħat jilhaq daqs tliet iħrief ta' Malta. Hekk ukoll in-nagħga ta' din ir-razza mħallta fihom iktar piż min-nagħga ta' Malta.

b) In-nisel imħallat tan-nagħga huwa iżjed mgħobbi bis-suf. In-nagħga tagħna għandhom suf sa nofs żaqqhom. Fin-nagħga ta' nisel ir-razza *Freisian* is-suf jibqa' sejjer. Il-produzzjoni tan-nagħga ta' Malta hija dwar ratal, filwaqt li dik tan-nagħga immisslin mill-muntun *Freisian* tilhaq madwar ratlejn.

c) Fin-nagħga immisslin mir-razza *Freisian*, il kwan-tità ta' halib tiżdied, għalkemm in-nagħga tagħna tagħti halib mhux hażin.

Għal dawn ir-raġunijiet nitolbu lill-bdiwa, l-iktar lil dawk ta' Malta, biex jagħmlu wisq iżjed użu minn dawn l-imtaten tar-razza *Freisian*. F'Għawdex tista' tgħid li għodhom inqerdu l-imtaten ta' razza Maltija pura, u l-bdiwa ta' l-irziezet issa iktarx issibillhom jew l-imtaten ta' barra jew imtaten ta' nisel imħallat ma' ta' barra bi proporzjon kbira ta' demm mir-razza ta' barra.

F'żminijiet imwiegħra li għaddejjin minnhom jaqbel wisq iżjed li aħna nżidu fit-trobbija tan-nagħga; dawn, għal kuntrarju ta' bhejjem oħra, iġħaddu b'kollox u jistgħu jitrabbew bla tbatija u mingħajr nisieb biex wiehed jara kif jagħmel u jiddobba l-ġwież, b'mod li l-bdiwa jkollhom, fl-istess hin, il-profitti tagħhom. Ma għandniex xi ngħidu, bil-ġwież in-nagħga jawnaw wisq iżjed, imma għalina, għalissa, din mhix haġa hekk faċli. B'dankollu nżommu quddiem għajnejna li waqt li l-majjal ma tistax trabbi bla ġwież jew smida, in-nagħga jistgħu jitrabbew mingħajru, u għallhekk, iżjed ma l-ġwież ikun skars, iżjed jaqbel li nżidu fit-trobbija tan-nagħga

FUQ IZ-ZUNTIER

(Jissokta mill-faċċata 3)

ha, u għal daqshekk m'hawnx il-kwart tat-talba għall-frott li kien hawn is-sena l-oħra.

PEPPI.—Hallik mis-sena l-oħra, Ton. Aħna issa qegħdin fi gwerra u l-prodotti kollha jinbigħu bil-ġholi.

TONI.—Bħallikieku sentejn ilu meta l-patata kellna nagħ-ġnuha mal-hobz, mhux il-gwerra kienet. Hemm ukoll, il-Gvern qabeż biex ma jħallix 'il-bdiwa jbatu telf. Il-patata kienet sejra bit-tliet skuti u nofs jew erba' skuti l-qantar. Għandna niftakru kollox, Peppi, mhux inqis dak li jaqbel lilna biss.

PEPPI.—Għandek raġun, Ton. Naħseb li kif għidt inti, aħjar noqogħdu għal dak li jagħmel il-Gvern, milli nippruvaw neħilsu mill-qattara biex neħlu fil-miżieb!

A V V I Z I

TRASFERIMENTI TA' QBIELA JEW PROPRIJETA' TA' RABA'. — Id-Dipartiment tal-Biedja sar jaf illi bosta bdiewa biħsiebhom idawru l-qbiela, iċ-ċens jew proprjeta' ta' raba' li qed fidejhom f'isem uliedhom jew graba li huma sugġetti għall-lieva. Id-Dipartiment tal-Biedja jwis-si, għallhekk, illi dan it-tibdil, hliet f'kasijiet speċjali, ma jikkalkulahx meta jiġi biex jirrikmanda dawk l-applikazzjonijiet li jsiru minn nies biex jiġu meħlusin mil-lieva. It-trasferimenti ta' raba' f'isem haddieħor, hliet f'kasi-jiet ta' veru bżonn, ma jservux hliet biex iġibu taħwid fil-kotba tad-Dipartiment tal-Biedja u ma jiswewx biex iġagħlu lid-Dipartiment jirrikmanda lil dak li jkun biex jiġi meħlus mil-lieva.

QAMH GHAŻ-ŻRIGH U GHALL-BHEJJEM TAX-XOGHOL. — Navżaw lill-bdiwa biex qabel ma jikkunsin-naw il-qamh jew ix-xghir lill-Gvern jaqraw sowwa fuq il-Formula tal-Kunsinna kemm għandhom iżommu ghaż-żrigh u għall-bhejjem tax-xogħol.

IRĊEVUTI TAL-QBIELA. — Niġbdu l-attenzjoni tas-sidien ta' raba' għar-Regolamenti dwar l-Irċevuti tal-Kera tal-Proprijeta' ta' Artijiet tal-Biedja li hargu fil-Gazzetta tal-Gvern fit-28 tax-xahar li hareġ. Taħt dawn il-Regola-menti l-irċevuti kollha tal-qbiela ta' raba' ta' mhux inqas minn tomna għandhom isiru fuq formuli maħruġin mid-Direttur tal-Biedja li jistgħu jittieħdu mill-Uffiċju tal-Biedja, Trier ta' l-Iskola, il-Hamrun, jew minn kull Għassa tal-Pulizija. Is-sid għandu jibgħat kopja, li tingħara, ta' kull irċevuta lid-Direttur tal-Biedja fi żmien amstax-il-ġurnata mid-data tal-hlas tal-qbiela, iżda għal dik il-qbiela li tagħlaq u tithallas bejn l-15 ta' Awissu u l-15 ta' Set-tembru, 1943, il-kopja ta' l-irċevuta tista' tinbagħat sat-30 ta' Settembru, 1943.

Il-formula li għandha tkun użata għal din il-kopja hija bħal dik li tkun użata għall-irċevuta originali, jiġi-fieri għal dik l-irċevuta li tingħata lill-gabillott.

Hija haġa ċara li bil-għajnuna ta' formula regolari ta' rċevuta tal-qbiela l-Gvern ikun jista' jżomm Censiment tal-Biedja u mappa bil-kejl tar-raba' regolari billi fihom jit-niżzeġl dak it-tibdil li fuqhom maż-żmien ikollu jsir.

AVVIZ LILL-GHASSARA TA' L-INBID. — Niġbdu l-attenzjoni ta' l-ghassara kollha ta' l-inbid għar-Regola-menti ta' l-1943 dwar il-Kontroll tal-Produzzjoni u Res-trizzjonijiet tat-Tagħbiya ta' l-Inbid, ippubblikati bin-Noti-fikazzjoni tal-Gvern Nru. 368 tat-28 ta' Lulju, 1943, li jgħidu li hadd ma jista' jagħmel jew jipprepara inbid min-ghajr ma jkollu permess speċjali mogħti lil minn għand id-Direttur tal-Biedja. Il-formuli ta' l-applikazzjonijiet għal dawn il-liċenzi jistgħu jittieħdu mill-Uffiċju tal-Biedja, Trier ta' l-Iskola, il-Hamrun, jew mill-Uffiċju tal-Biedja, ir-Rabat, Għawdex. L-applikazzjonijiet għandhom jaslu għand id-Direttur tal-Biedja sa nhar is-Sibt, l-14 ta' dan ix-xahar sa nofs in-nhar.

KUNDANNI GħAL TAHLIT FL-IPPAKJAR TA' HAXIX. — Dawn il-bdiwa ġew ikkundannati, l-ewwel wiehed multa ta' £5 u t-tieni wiehed multa ta' £10 mill-Bord għat-Twettieq tal-Biedja talli halltu fl-ippakkjar ta' Pastard: Antonju Gatt, "Ta' Pitruzzu", Trier Mamo, Haż-Zebbuġ; Joseph Borg, "Tal-Mohriet", Trier is-Sigġiewi, Haż-Zebbuġ.

Inwissu lill-bdiwa illi d-Dipartiment tal-Biedja biħsie-bu jkompli jieħu passi kontra dawk li jagħmlu xi htiijiet bħal dawn. Huwa fl-interess tal-bdiwa iżjed minn ta' haddieħor illi l-ippakkjar tal-haxix u tal-frott għandu jkun skond ma jixraq bla ebda taħlit fid-daqs u kwalità.

OFFERTI GHAX-XIRI TA' TJUR. — Sa nhar il-Ġimgħa, il-20 ta' Awissu, 1943, l-Uffiċju tal-Biedja, il-Hamrun, jirċievi offerti għax-xiri ta' tjur.

Il-formuli ta' l-offerti jistgħu jittieħdu mill-Uffiċju tal-Biedja, il-Hamrun, jew mill-Qasam tal-Gvern, il-Għam-mieri, il-Marsa. Min irid jista' jmur jara dawn it-tjur fil-hinijiet tax-xogħol fil-Qasam tal-Gvern, il-Marsa, mil-15 ta' Awissu, 1943.